

## 59. कर्मचारी चयन आयोग (मैट्रिक स्तरीय संयुक्त प्रतियोगी परीक्षा)

कर्मचारी चयन आयोग द्वारा प्रतिवर्ष भारत सरकार के विभिन्न विभागों यथा केन्द्रीय मंत्रालय सेवा, केन्द्रीय सतर्कता आयोग, निर्वाचन आयोग, आयकर विभाग, सी0बी0आई0, नियंत्रण एवं महालेखा परीक्षक कार्यालय आदि में डाटा एण्ट्री ऑपरेटर, सहायक ग्रेड-3 (LDC), पोस्टल अस्सिस्टेंट आदि के पदों के लिये संयुक्त मैट्रिक स्तरीय प्रतियोगी परीक्षा का आयोजन किया जाता है। इस परीक्षा के लिये विज्ञापन प्रतिवर्ष सामान्यतः जून/जुलाई माह में रोजगार समाचार में जारी किया जाता है। संयुक्त मैट्रिक स्तरीय, TIER-1 की लिखित परीक्षा सामान्यतः अक्टूबर/नवम्बर माह में बिलासपुर, रायपुर सहित देश के विभिन्न केन्द्रों में आयोजित किया जाता है।

### आवश्यक अर्हता :-

1. आवेदक को किसी मान्यता प्राप्त बोर्ड से बारहवीं या समकक्ष परीक्षा उत्तीर्ण होना आवश्यक है। डाटा एण्ट्री ऑपरेटर पद के लिये आवेदक को गणित विषय के साथ 12 वीं पास होना अनिवार्य है।
2. आयु सीमा – 18 वर्ष से 27 वर्ष तक

### टीप :-

भारत सरकार के नियमानुसार उच्चतम आयु सीमा में अजा/अजजा के अभ्यर्थियों को 5 वर्ष, अन्य पिछड़ा वर्ग के अभ्यर्थियों को 3 वर्ष, दिव्यांग अभ्यर्थियों को 10 वर्ष तथा भूतपूर्व सैनिक एवं कार्यरत शासकीय सेवकों को नियमानुसार उच्चतम आयु सीमा में छूट दी जाती है।

### आवेदन प्रक्रिया :-

कर्मचारी चयन आयोग के संबंधित क्षेत्रीय/उपक्षेत्रीय कार्यालय में अभ्यर्थी द्वारा केवल एक ही आवेदन पत्र ऑनलाईन माध्यम से जमा करना होता है। ऑनलाईन आवेदन करने के इच्छुक अभ्यर्थी <http://ssconline.nic.in> पर आवेदन कर सकते हैं।

### परीक्षा योजना :-

- परीक्षा 2 चरणों में आयोजित की जाती है –
- प्रथम चरण (TIER-1) – वस्तुनिष्ठ प्रश्न (ऑनलाईन)
- द्वितीय चरण (TIER-2) – वस्तुनिष्ठ प्रश्न (ऑनलाईन)

प्रथम चरण (TIER-1) - प्रथम चरण की परीक्षा ऑनलाईन (CBT) में आयोजित की जाती है। इस परीक्षा में बहुविकल्पीय प्रकार के प्रश्न पूछे जाते हैं। परीक्षा की संरचना निम्नानुसार है:-

क्र.	विषय का नाम	प्रश्नों की संख्या	अधिकतम अंक	कुल समय
1.	सामान्य बुद्धिमता	25	50	1 घंटा
2.	अंग्रेजी भाषा का ज्ञान	25	50	
3.	संख्यात्मक अभियोग्यता	25	50	
4.	सामान्य सचेतता	25	50	
	<b>योग</b>	<b>100</b>	<b>200</b>	

**टीप :-** 01. प्रथम चरण में प्रत्येक गलत उत्तर के लिये 25 प्रतिशत नकारात्मक अंक दिया जाता है।

02. प्रथम चरण में क्वालिफाई करने के लिये अनारक्षित वर्ग के आवेदकों को 30 प्रतिशत, अपिव एवं EWS को 25 प्रतिशत तथा अन्य वर्गों को 20 प्रतिशत अंक प्राप्त अनिवार्य होता है।

द्वितीय चरण (TIER-2)- प्रथम चरण में अर्ह घोषित किये गये आवेदकों को द्वितीय चरण की परीक्षा के लिये आमंत्रित किया जाता है। यह परीक्षा भी वस्तुनिष्ठ प्रकार का ऑनलाईन होता है।

परीक्षा की संरचना निम्नानुसार है:-

सत्र	विषय	प्रश्नों की संख्या	अधिकतम अंक	समय
सत्र प्रथम (2 घंटा 15 मिनट)	भाग-ए 1. प्रारंभिक गणित	30	90	1 घंटा
	2. तर्कशक्ति एवं सामान्य बुद्धिमता	30	90	
	भाग-बी 1. अंग्रेजी भाषा एवं परिज्ञान	40	120	1 घंटा
	2. सामान्य योग्यता	20	60	
	भाग-सी 1. कम्प्यूटर ज्ञान	15	45	15 मिनट
सत्र द्वितीय (कौशल परीक्षण)	भाग-ए एवं भाग-बी	डाटा एण्ट्री ऑपरेटर के लिये कौशल परीक्षण	क्वालिफाई होना जरूरी	15 मिनट
	भाग-सी	सहायक ग्रेड-03 के लिये कौशल परीक्षण	क्वालिफाई होना जरूरी	10 मिनट

**टीप:- :-** 01. द्वितीय चरण के प्रथम सत्र के परीक्षा में प्रत्येक गलत उत्तर के लिये 33 प्रतिशत नकारात्मक अंक दिया जाता है।

02. . द्वितीय चरण के क्वालिफाई करने के लिये अनारक्षित वर्ग के आवेदकों को 30 प्रतिशत, अपिव एवं EWS को 25 प्रतिशत तथा अन्य वर्गों को 20 प्रतिशत अंक प्राप्त अनिवार्य होता है।

3. द्वितीय चरण के प्रथम सत्र के भाग-सी कम्प्यूटर ज्ञान के परीक्षा में आयोग द्वारा निर्धारित न्यूनतम अंक प्राप्त करना अनिवार्य होता है। इसके अंक अंतिम चयन परिणाम में नहीं जुड़ते हैं।

**द्वितीय सत्र (कौशल परीक्षण) –** द्वितीय चरण (TIER-2) में ही कौशल परीक्षा का आयोजन किया जाता है। डाटा एण्ट्री ऑपरेटर पद के लिये कम्प्यूटर में 8,000 प्रति घंटा की-डिप्रेशन (भारत सरकार खाद्य एवं उपभोक्ता मामले के विभाग तथा संस्कृति विभाग में 15000 प्रति घंटा की-डिप्रेशन) की परीक्षा ली जाती है, इसके लिये आवेदक को अंग्रेजी में 2,000–2,200 की-डिप्रेशन को 15 मिनट में टाईप करना होता है। सहायक ग्रेड-3 पद के लिये आवेदक को अपनी इच्छानुसार हिन्दी या अंग्रेजी में कम्प्यूटर में टाईप करना होता है। अंग्रेजी में टाईप की गति 35 शब्द प्रति मिनट तथा हिन्दी में टाईप की गति 30 शब्द प्रति मिनट की होना चाहिये। आवेदक को इस परीक्षा में 10 मिनट में अंग्रेजी या हिन्दी के दिये हुये पैराग्राफ को टाईप करना होता है। कौशल परीक्षण में सिर्फ उत्तीर्ण होना होता है, इसके अंक वरीयता सूची में नहीं जोड़े जाते हैं।

**पाठ्यक्रम :-**

**प्रथम स्तर –** (क) सामान्य बुद्धिमत्ता एवं तर्कशक्ति – इसमें शाब्दिक एवं गैर शाब्दिक दोनों प्रकार के तर्कशक्ति के प्रश्न होते हैं।

(ख) सामान्य जानकारी – इसमें भारत के इतिहास, संस्कृति, भूगोल, अर्थव्यवस्था, सामान्य राजव्यवस्था, वैज्ञानिक अनुसंधान, समसामयिक घटनाक्रम आदि के प्रश्न होते हैं।

(ग) संख्यात्मक अभिरुचि – इसके प्रश्नों में अभ्यर्थियों के संख्याओं के उपयुक्त प्रयोग और संख्या के बोध की क्षमता के जांच के संबंध में प्रश्न होते हैं।

(घ) अंग्रेजी परिज्ञान – इसमें अभ्यर्थियों की अंग्रेजी भाषा की समझ, उसके सही प्रयोग, उसके लेखन की योग्यता एवं परिज्ञान को जांचा जाता है।

**चयन सूची–** अंतिम चयन सूची द्वितीय चरण के प्रथम सत्र के भाग ए एवं भाग बी के कुल प्राप्तांक (360 अंक) के आधार पर संवर्गवार तथा आवेदक द्वारा चयनित पद वरीयता के आधार पर तैयार किया जाता है।

**टीप :-** प्रश्नों का स्तर बारहवीं कक्षा के अनुरूप होता है।

**टीप :-** 1. भारत सरकार के नियमानुसार सभी पदों में अजा/अजजा/ अपिव/भूतपूर्व सैनिक/दिव्यांग आवेदकों के लिये पद आरक्षित होते हैं।

2. लिखित परीक्षा में अर्ह पाये गये आवेदक ही कौशल परीक्षा के लिये पात्र होते हैं। आयोग इन परीक्षाओं के पूरे प्रश्न पत्र के लिये एवं प्रश्न पत्र के प्रत्येक खण्ड के लिये न्यूनतम अर्हक अंक निर्धारित करता है।

3. कम्प्यूटर कौशल परीक्षा में उत्तीर्ण होना आवश्यक होता है, इस परीक्षण के अंक वरीयता सूची बनाते समय नहीं जोड़े जाते हैं।
4. इस परीक्षा के सभी पद राष्ट्र स्तरीय होते हैं, जिससे चयनित आवेदकों की पदस्थापना भारत में कहीं भी हो सकती है।
5. आवेदन के साथ आवेदक को पदों एवं विभागों की वरीयता उल्लेखित करनी होती है।

संपर्क :-

उपर्युक्त परीक्षा के संबंध में अधिक जानकारी के लिये आवेदक उपनिदेशक, कर्मचारी चयन आयोग, एल-7 अनुपम नगर, रायपुर से संपर्क कर सकते हैं या कर्मचारी चयन आयोग के वेबसाईट <http://ssc.nic.in> या [www.ssc.mpr.org](http://www.ssc.mpr.org) से भी जानकारी प्राप्त कर सकते हैं।

सफलता का मतलब सिर्फ असफल होना नहीं है, बल्कि सफलता का सही अर्थ है अपने असली लक्ष्य को प्राप्त करना। इसका मतलब है पूरा युद्ध जीतना, न कि छोटी मोटी लड़ाईयाँ जीतना।

एडविन सी. ब्लिस्

## 60. कर्मचारी चयन आयोग (स्नातक स्तरीय संयुक्त प्रतियोगी परीक्षा)

कर्मचारी चयन आयोग द्वारा प्रतिवर्ष भारत सरकार के विभिन्न विभागों यथा केन्द्रीय मंत्रालय सेवा, केन्द्रीय सतर्कता आयोग, विदेश मंत्रालय, आयकर विभाग, सी.बी.आई., नियंत्रण एवं महालेखा परीक्षक कार्यालय, डाक विभाग, रेल विभाग, सांख्यिकी एवं कार्यक्रम कार्यान्वयन मंत्रालय आदि में सहायक (असिस्टेंट), निरीक्षक (इंस्पेक्टर), सांख्यिकी अन्वेषक, उच्च श्रेणी लिपिक, कर सहायक, लेखा परीक्षक (ऑडिटर), कनिष्ठ लेखाकार, सहायक अनुभाग अधिकारी आदि के ग्रुप बी एवं ग्रुप सी पदों के लिये प्रतिवर्ष संयुक्त स्नातक स्तरीय प्रतियोगी परीक्षा का आयोजन किया जाता है। इस परीक्षा के लिये विज्ञापन प्रतिवर्ष सामान्यतः मई/जून माह में रोजगार समाचार में जारी किया जाता है। संयुक्त स्नातक स्तरीय, स्तर-1 की परीक्षा सामान्यतः अगस्त माह में तथा स्तर-2 की परीक्षा सामान्यतः नवम्बर, स्तर तीन की परीक्षा जनवरी तथा कौशल परीक्षा सामान्यतः फरवरी माह में बिलासपुर, रायपुर सहित देश के विभिन्न केन्द्रों में आयोजित किया जाता है।

### आवश्यक अर्हता :-

1. आवेदक को किसी मान्यता प्राप्त विश्वविद्यालय से स्नातक परीक्षा उत्तीर्ण होना आवश्यक है। सहायक लेखाधिकारी, सहायक ऑडिट अधिकारी एवं कनिष्ठ सांख्यिकी अधिकारी पदों के लिए संबंधित/समकक्ष विषय में स्नातक परीक्षा उत्तीर्ण आवेदक ही आवेदन कर सकता है।
2. आयु सीमा -

क्र.	पदों की श्रेणी	आयु सीमा
1.	आयकर निरीक्षक, निरीक्षक (केन्द्रीय उत्पाद शुल्क), डाक निरीक्षक, उच्च श्रेणी लिपिक, कनिष्ठ लेखाकार, सहायक लेखा परीक्षा अधिकारी आदि	18 वर्ष से 30 वर्ष तक
2.	केन्द्रीय अन्वेषण ब्यूरो (सी.बी.आई.) उपनिरीक्षक, सहायक अनुभाग अधिकारी	20 वर्ष से 30 वर्ष तक
3.	कनिष्ठ सांख्यिकीय अधिकारी, सांख्यिकीय अन्वेषण ग्रेड-2	18 वर्ष से 32 वर्ष तक
4.	कर सहायक	18 वर्ष से 27 वर्ष तक

**टीप :-** भारत सरकार के नियमानुसार उच्चतम आयु सीमा में अजा/अजजा के अभ्यर्थियों को 5 वर्ष, अन्य पिछड़ा वर्ग के अभ्यर्थियों को 3 वर्ष, दिव्यांग अभ्यर्थियों को 10 वर्ष तथा भूतपूर्व सैनिक एवं कार्यरत शासकीय सेवकों को नियमानुसार उच्चतम आयु सीमा में छूट दी जाती है।

**शारीरिक मापदंड :-**

क्र.	पद का नाम	महिला	पुरुष
1.	निरीक्षक (केन्द्रीय उत्पाद शुल्क / परीक्षक / निवारक अधिकारी)	ऊंचाई 152 सेमी. भार 48 किग्रा. पैदल चलना 20 मिनट में 1 किमी., सायकल चलाना 25 मिनट में 3 किमी.	ऊंचाई 157.5 सेमी. सीना 81 सेमी. पैदल चलना 15 मिनट में 1600 मी., सायकल चलाना 30 मिनट में 8 किमी.
2.	सी0बी0आई0 उपनिरीक्षक	ऊंचाई 150 सेमी., दृष्टिदोष नहीं होना चाहिये।	ऊंचाई 165 सेमी., सीना 76 सेमी., दृष्टिदोष नहीं होना चाहिये।

**आवेदन प्रक्रिया :-** कर्मचारी चयन आयोग के संबंधित क्षेत्रीय/उपक्षेत्रीय कार्यालय में अभ्यर्थी द्वारा केवल एक ही आवेदन पत्र ऑनलाईन माध्यम से जमा करना होता है। ऑनलाईन आवेदन करने के इच्छुक अभ्यर्थी <http://ssconline.nic.in> पर आवेदन कर सकते हैं।

**परीक्षा योजना :-**

परीक्षा 2 चरणों में आयोजित की जाती है –

प्रथम चरण (TIER-1) – वस्तुनिष्ठ प्रश्न (ऑनलाईन)

द्वितीय चरण (TIER-2) – वस्तुनिष्ठ प्रश्न (ऑनलाईन)

प्रथम चरण (TIER-1) - प्रथम चरण की परीक्षा ऑनलाईन (CBT) में आयोजित की जाती है। इस परीक्षा में बहुविकल्पीय प्रकार के प्रश्न पूछे जाते हैं। परीक्षा की संरचना निम्नानुसार है:-

क्र.	विषय का नाम	प्रश्नों की संख्या	अधिकतम अंक	कुल समय
1.	सामान्य बुद्धिमत्ता एवं तर्कशक्ति	25	50	1 घंटा
2.	अंग्रेजी भाषा का ज्ञान	25	50	
3.	संख्यात्मक अभियोग्यता	25	50	
4.	सामान्य सचेतता	25	50	
	<b>योग</b>	<b>100</b>	<b>200</b>	

**टीप :-** 01. प्रथम चरण में प्रत्येक गलत उत्तर के लिये 25 प्रतिशत नकारात्मक अंक दिया जाता है।

02. प्रथम चरण में क्वालिफाई करने के लिये अनारक्षित वर्ग के आवेदकों को 30 प्रतिशत, अपिव एवं

EWS को 25 प्रतिशत तथा अन्य वर्गों को 20 प्रतिशत अंक प्राप्त अनिवार्य होता है।

द्वितीय चरण (TIER-2)- प्रथम चरण में अर्ह घोषित किये गये आवेदकों को द्वितीय चरण की परीक्षा के लिये आमंत्रित किया जाता है। यह परीक्षा भी वस्तुनिष्ठ प्रकार का ऑनलाईन होता है।

परीक्षा की संरचना निम्नानुसार है:-

पेपर	सत्र	विषय	प्रश्नों की संख्या	अधिकतम अंक	समय
पेपर प्रथम	प्रथम सत्र (2 घंटा 15 मिनट)	भाग-ए 1. प्रारंभिक गणित	30	90	1 घंटा
		2. तर्कशक्ति एवं सामान्य बुद्धिमता	30	90	
		भाग-बी 1. अंग्रेजी भाषा एवं परिज्ञान	45	135	1 घंटा
	2. सामान्य योग्यता	25	75		
	द्वितीय सत्र (15 मिनट)	भाग-सी 1. कम्प्यूटर ज्ञान	20	60	15 मिनट
		डाटा एण्ट्री स्पीड टेस्ट	क्वालिफाई होना जरूरी	-	15 मिनट
पेपर द्वितीय (सिर्फ कनिष्ठ सांख्यिकी अधिकारी एवं सांख्यिकीय अन्वेषण ग्रेड-2)		सांख्यिकीय	100	200	2 घंटा

**टीप:- :-** 01. द्वितीय चरण के प्रथम पेपर के परीक्षा में प्रत्येक गलत उत्तर के लिये 33 प्रतिशत नकारात्मक अंक दिया जाता है। द्वितीय पेपर में गलत उत्तर पर 25 प्रतिशत नकारात्मक अंक दिया जाता है।

02. . द्वितीय चरण के क्वालिफाई करने के लिये अनारक्षित वर्ग के आवेदकों को 30 प्रतिशत, अपिव एवं EWS को 25 प्रतिशत तथा अन्य वर्गों को 20 प्रतिशत अंक प्राप्त अनिवार्य होता है।

3. द्वितीय चरण के प्रथम सत्र के भाग-सी कम्प्यूटर ज्ञान के परीक्षा में आयोग द्वारा निर्धारित न्यूनतम अंक प्राप्त करना अनिवार्य होता है। इसके अंक अंतिम चयन परिणाम में नहीं जुड़ते है।

**द्वितीय सत्र (कौशल परीक्षण) –** द्वितीय चरण (TIER-2) में ही कौशल परीक्षा का आयोजन किया जाता है। डाटा एण्ट्री स्पीड टेस्ट के लिये कम्प्यूटर में 8,000 प्रति घंटा की-डिप्रेशन की परीक्षा ली जाती है, इसके लिये आवेदक

को अंग्रेजी में 2,000–2,200 की-डिप्रेशन को 15 मिनट में टाईप करना होता है। कौशल परीक्षण में सिर्फ उत्तीर्ण होना होता है, इसके अंक वरीयता सूची में नहीं जोड़े जाते हैं।

**पाठ्यक्रम :-**

**परीक्षा का स्तर-1** (क) सामान्य बुद्धिमत्ता एवं तर्कशक्ति – इसमें शाब्दिक एवं गैर शाब्दिक दोनों प्रकार के तर्कशक्ति के प्रश्न होते हैं।

(ख) सामान्य जानकारी – इसमें भारत के इतिहास, संस्कृति, भूगोल, अर्थव्यवस्था, सामान्य राजव्यवस्था, वैज्ञानिक अनुसंधान, समसामयिक घटनाक्रम आदि के प्रश्न होते हैं।

(ग) संख्यात्मक अभिरुचि – इसके प्रश्नों में अभ्यर्थियों के संख्याओं के उपयुक्त प्रयोग और संख्या के बोध की क्षमता के जांच के संबंध में प्रश्न होते हैं।

(घ) अंग्रेजी परिज्ञान – इसमें अभ्यर्थियों की अंग्रेजी भाषा की समझ, उसके सही प्रयोग, उसके लेखन की योग्यता एवं परिज्ञान को जांचा जाता है।

**चयन सूची-** अंतिम चयन सूची द्वितीय चरण के प्रथम पेपर के भाग ए एवं भाग बी के कुल प्राप्तांक (390 अंक, (सिर्फ कनिष्ठ सांख्यिकी अधिकारी एवं सांख्यिकीय अन्वेषण ग्रेड-2 के लिये 590 अंक) के आधार पर संवर्गवार तथा आवेदक द्वारा चयनित पद वरीयता के आधार पर तैयार किया जाता है।

**टीप :-** प्रश्नों का स्तर स्नातक के डिग्री के अनुरूप होता है।

**परीक्षा का स्तर-2** प्रश्न पत्र 1 अंकगणित क्षमता – इसके प्रश्नों को अभ्यर्थी द्वारा संख्याओं के उपयुक्त प्रयोग तथा संख्या के बोध की क्षमता की जांच के लिये तैयार किया जाता है।

प्रश्न पत्र 2 अंग्रेजी भाषा एवं परिज्ञान – इस घटक में अभ्यर्थी के अंग्रेजी भाषा की समझ और जानकारी की जांच के लिये प्रश्न तैयार किये जाते हैं।

**विशेष:-** 1. भारत सरकार के नियमानुसार सभी पदों में अजा/अजजा/अपिव/भूतपूर्व सैनिक/निःशक्त आवेदकों के लिये पद आरक्षित होते हैं।

2. स्तर-1 के परीक्षा में अर्ह पाये गये आवेदक ही स्तर-2 के परीक्षा के लिये पात्र होते हैं। आयोग इन परीक्षाओं के पूरे प्रश्न पत्र के लिये एवं प्रश्न पत्र के प्रत्येक खण्ड के लिये न्यूनतम अर्हक अंक निर्धारित करता है।

3. कम्प्यूटर कौशल परीक्षा में उत्तीर्ण होना आवश्यक होता है, इस परीक्षण के अंक वरीयता सूची बनाते समय नहीं जोड़े जाते हैं।

4. इस परीक्षा के सभी पद राष्ट्र स्तरीय होते हैं, जिससे चयनित आवेदकों की पदस्थापना भारत में कहीं भी हो सकती है।



5. आवेदन के साथ आवेदक को पदों की वरीयता उल्लेखित करनी होती है।

संपर्क :-उपर्युक्त परीक्षा के संबंध में अधिक जानकारी के लिये आवेदक उपनिदेशक, कर्मचारी चयन आयोग, जे-5 अनुपम नगर, रायपुर से संपर्क कर सकते हैं या कर्मचारी चयन आयोग के वेबसाईट <http://ssc.nic.in> या [www.ssc.mpr.org](http://www.ssc.mpr.org) से भी जानकारी प्राप्त कर सकते हैं।

यूँ ही नहीं मिलती राही को मंजिल,  
एक जुनून सा दिल में जगाना होता है।  
पूछा किसी ने चिड़िया से कैसे बना आशियाना,  
चिड़िया बोली –  
भरनी पड़ती उड़ान बार-बार,  
तिनका-तिनका उठाना होता है।।

## 61. केन्द्रीय कार्यालयों में जूनियर इंजीनियर संयुक्त भर्ती परीक्षा

कर्मचारी चयन आयोग द्वारा प्रतिवर्ष केन्द्रीय कार्यालयों यथा केन्द्रीय लोक निर्माण विभाग (CPWD), सीमा सड़क संगठन (BRO), सेना इंजीनियरिंग सेवा (MES), केन्द्रीय जल आयोग (CWC), नेशनल टेक्नीकल रिसर्च आर्गनाइजेशन (NTRO) आदि में जूनियर इंजीनियर (सिविल, मेकेनिकल, इलेक्ट्रीकल, क्वांटिटी सर्वे) आदि के लिए संयुक्त परीक्षा का आयोजन किया जाता है। इस परीक्षा के लिए विज्ञापन प्रतिवर्ष सामान्यतः अक्टूबर/नवम्बर माह में रोजगार समाचार में जारी किया जाता है। संयुक्त लिखित परीक्षा सामान्यतः जनवरी/फरवरी माह में रायपुर, सहित देश के विभिन्न केन्द्रों में आयोजित किया जाता है। ये पद भारत सरकार के सामान्य केन्द्रीय सेवा (तकनीकी) के अन्तर्गत ग्रुप-बी अराजपत्रित, गैर मंत्रालयीन संवर्ग के पद है।

आवश्यक अर्हता :-

क्रमांक	विभाग का नाम	पद का नाम	शैक्षणिक अर्हता	आयु सीमा
1	CPWD	जूनियर इंजीनियर (सिविल एवं इलेक्ट्रीकल)	संबंधित शाखा में किसी मान्यता प्राप्त संस्थान से डिप्लोमा या समकक्ष	18 से 32 वर्ष
2	MES	जूनियर इंजीनियर (सिविल, मैकेनिकल, इलेक्ट्रीकल)	संबंधित शाखा में किसी मान्यता प्राप्त संस्थान से डिग्री अथवा संबंधित शाखा में किसी मान्यता प्राप्त संस्थान से डिप्लोमा एवं दो वर्ष का अनुभव	18 से 30 वर्ष
3	MES	जूनियर इंजीनियर (Quantity Surveying & Contract)	संबंधित शाखा में किसी मान्यता प्राप्त संस्थान से डिप्लोमा या समकक्ष	18 से 27 वर्ष
4	BRO	जूनियर इंजीनियर (सिविल, मैकेनिकल, इलेक्ट्रीकल)	संबंधित शाखा में किसी मान्यता प्राप्त संस्थान से डिप्लोमा या समकक्ष तथा दो वर्ष का संबंधित क्षेत्र में अनुभव (वांछनीय)	18 से 30 वर्ष
5	CWC	जूनियर इंजीनियर (सिविल एवं मैकेनिक)	संबंधित शाखा में किसी मान्यता प्राप्त संस्थान से डिप्लोमा या समकक्ष	18 से 32 वर्ष
6	NTRO	जूनियर इंजीनियर (सिविल, मैकेनिकल, इलेक्ट्रीकल)	संबंधित शाखा में किसी मान्यता प्राप्त संस्थान से डिप्लोमा या समकक्ष	18 से 30 वर्ष

**टीप :-** 1. भारत सरकार के नियमानुसार उच्चतम आयु सीमा में अजा/अजजा के अभ्यर्थियों को 5 वर्ष, अन्य पिछड़ा वर्ग के अभ्यर्थियों को 3 वर्ष, दिव्यांग अभ्यर्थियों को 10 वर्ष तथा भूतपूर्व सैनिक एवं कार्यरत शासकीय सेवकों को नियमानुसार उच्चतम आयु सीमा में छूट दी जाती है।

2. आवेदकों के आयु की गणना विज्ञापन जारी होने वाले वर्ष के 01 अगस्त की स्थिति में किया जाता है तथा इस तिथि को उनके पास न्यूनतम शैक्षणिक अर्हता का प्रमाण पत्र होना आवश्यक होता है।

**आवेदन प्रक्रिया :-**

कर्मचारी चयन आयोग के संबंधित क्षेत्रीय/उपक्षेत्रीय कार्यालय में अभ्यर्थी द्वारा केवल एक ही आवेदन पत्र ऑनलाईन माध्यम से जमा करना होता है। ऑनलाईन आवेदन करने के इच्छुक अभ्यर्थी <http://ssconline.nic.in> पर आवेदन कर सकते हैं। आवेदक को आवेदन पत्र में परीक्षा केन्द्र भी दर्शाना होता है। आवेदन पत्र में आवेदक को विभिन्न विभागों एवं पदों के लिए अपना वरीयता उल्लेखित करना अनिवार्य होता है।

**परीक्षा योजना :-**

इस परीक्षा में वस्तुनिष्ठ प्रकार के 2 प्रश्न पत्र होते हैं। दोनों प्रश्न पत्र ऑनलाईन (CBT) आयोजित की जाती है -

**प्रथम प्रश्न पत्र (बहुविकल्पीय प्रश्न, ऑनलाईन)**

क्र.	विषय का नाम	प्रश्नों की संख्या	अधिकतम अंक	कुल समय
1.	सामान्य बुद्धिमत्ता एवं तर्कशक्ति	50	50	2 घंटा
2.	सामान्य ज्ञान एवं सामान्य जानकारी	50	50	
3.	पार्ट-A सामान्य इंजीनियरिंग (Civil & Structural) या पार्ट-B सामान्य इंजीनियरिंग (Electrical) या पार्ट-C सामान्य इंजीनियरिंग (Mechanical)	100	100	
	<b>योग</b>	<b>200</b>	<b>200</b>	

**द्वितीय प्रश्न पत्र (बहुविकल्पीय प्रश्न, ऑनलाईन)**

क्र.	विषय का नाम	प्रश्नों की संख्या	अधिकतम अंक	कुल समय
1.	पार्ट-A सामान्य इंजीनियरिंग (Civil & Structural) या पार्ट-B सामान्य इंजीनियरिंग (Electrical) या पार्ट-C सामान्य इंजीनियरिंग (Mechanical)	100	300	2 घंटा

**टीप :-** 1. प्रत्येक गलत उत्तर के लिये 33 प्रतिशत नकारात्मक अंक दिया जाता है।

2. प्रथम प्रश्न पत्र की तृतीय भाग तथा द्वितीय प्रश्न पत्र में आवेदक को अपने योग्यता एवं आवेदित पद के अनुसार तीनों भागों में से किसी एक भाग के प्रश्न को हल करना होता है।

3. आवेदकों को सिर्फ द्वितीय प्रश्न पत्र के लिए अपना स्लाईड रूल, नॉन प्रोग्रामेबल केलकुलेटर, लॉगरेथियम टेबल, स्टीम टेबल आदि ले जाने की अनुमति होती है। यह अनुमति प्रारंभिक परीक्षा के लिए नहीं होती है।

**न्यूनतम अर्हक अंक एवं अग्रिम प्रक्रिया :-** आयोग, प्रथम प्रश्न पत्र एवं द्वितीय प्रश्न पत्र के प्रत्येक भाग एवं कुल भाग में वर्गवार अलग-अलग न्यूनतम अर्हक अंक निर्धारित करता है। न्यूनतम अर्हक अंक सामान्य वर्ग के लिये 30 प्रतिशत, अपिव एवं EWS के लिये 25 प्रतिशत तथा अजा/अजजा के लिये 20 प्रतिशत होता है।

**चयन का तरीका :-** प्रथम प्रश्न पत्र एवं द्वितीय प्रश्न पत्र के कुल प्राप्तांक (500 अंक) के आधार पर आयोग आवेदकों द्वारा आवेदन पत्र में दर्शाये गये विभिन्न केन्द्रीय सेवाओं के लिए वरीयता के अनुसार अखिल भारतीय योग्यता सूची तैयार करके चयन की अनुसंशा करता है।

**पाठ्यक्रम :-**

**प्रश्न पत्र-1** (क) सामान्य बुद्धिमता एवं तर्कशक्ति – इसमें शाब्दिक एवं गैर शाब्दिक दोनों प्रकार के तर्कशक्ति के प्रश्न होते हैं।

(ख) सामान्य जानकारी – इसमें भारत के इतिहास, संस्कृति, भूगोल, अर्थव्यवस्था, सामान्य राजव्यवस्था, वैज्ञानिक अनुसंधान, समसामयिक घटनाक्रम आदि के प्रश्न होते हैं।

(ग) इंजीनियरिंग – इसके पाठ्यक्रम लगभग डिप्लोमा स्तर का होता है।

**प्रश्न पत्र-2 भाग-A ((Civil & Structural Engineering)) :-** इस प्रश्न पत्र में Building Materials, Estimating, Costing and Valuation, Surveying, Soil Mechanics, Hydraulics, Irrigation Engineering, Transportaion Engineering, Environmental Engineering, Theory of Structures, Concrete Technology, RCC Design, Steel Design आदि से संबंधित प्रश्न होते हैं।

**भाग-B (Electrical Engineering ) –** इस प्रश्न पत्र में Circuit Law, Magnetic Circuit, AC Fundamentals, Measurement and measuring instruments, Electrical Machines, Sunchoronus Machines, Generation, Transmission and Distribution, Estimation and Costing, Utillization of Electrical Energy, Basic Electronics आदि से संबंधित प्रश्न होते हैं।

**भाग-C (Mechanical Engineering ) –** इस प्रश्न पत्र में Theory of Machines and Machine Design, Engineering Mechanics and Strength of Materials, Properties of Pure Substances, 1<sup>st</sup> Law of Thermodynamics, 2<sup>nd</sup> Law of Thermodynamics, Air standard cycles for IC engines, Fluid Mechanics and Machinery, Production Engineering आदि से संबंधित प्रश्न होते हैं।

विशेष :- 1. भारत सरकार के नियमानुसार सभी विभागों में अजा/अजजा/अपिव/EWS /दिव्यांग आवेदकों के लिये पद आरक्षित होते हैं।

2. इस परीक्षा के सभी पद राष्ट्र स्तरीय (All India Services Liability AISL) के होते हैं, जिससे चयनित आवेदकों की पदस्थापना भारत में कहीं भी हो सकती है।

3. आवेदन के साथ आवेदक को विभागों एवं पदों की वरीयता उल्लेखित करना अनिवार्य होता है।

संपर्क :-

उपर्युक्त परीक्षा के संबंध में अधिक जानकारी के लिये आवेदक उपनिदेशक, कर्मचारी चयन आयोग, जे-5 अनुपम नगर, रायपुर से संपर्क कर सकते हैं या कर्मचारी चयन आयोग के वेबसाईट <http://ssc.nic.in> या [www.ssc.mpr.org](http://www.ssc.mpr.org) से भी जानकारी प्राप्त कर सकते हैं।

परिश्रम सौभाग्य की जननी है।  
**Diligence is the mother of good luck.**  
- Benjamin Franklin

## 62. केन्द्रीय सशस्त्र पुलिस बलों में काँस्टेबिल संयुक्त भर्ती परीक्षा

कर्मचारी चयन आयोग द्वारा प्रतिवर्ष केन्द्रीय सशस्त्र पुलिस बलों (सीमा सुरक्षा बल, केन्द्रीय रिजर्व पुलिस बल, भारत तिब्बत सीमा पुलिस बल, केन्द्रीय औद्योगिक सुरक्षा बल, असम रायफल्स, सेक्रेटिरियल सिक्वोरिटी फोर्स, नार्कोटिक्स कंट्रोल ब्यूरो तथा सशस्त्र सीमा बल) में काँस्टेबिल (आरक्षक) के पदों के लिये संयुक्त चयन परीक्षा का आयोजन किया जाता है। इस परीक्षा के लिये विज्ञापन प्रतिवर्ष सामान्यतः सितम्बर/अक्टूबर माह में रोजगार समाचार में जारी किया जाता है। संयुक्त लिखित परीक्षा सामान्यतः दिसम्बर/जनवरी माह में बिलासपुर, रायपुर, अंबिकापुर तथा जगदलपुर सहित देश के विभिन्न केन्द्रों में आयोजित किया जाता है।

### आवश्यक अर्हता :-

1. आवेदक को किसी मान्यता प्राप्त बोर्ड से 10वीं या समकक्ष परीक्षा उत्तीर्ण होना आवश्यक है।
2. आयु सीमा – 18 वर्ष से 23 वर्ष तक

**टीप :-** भारत सरकार के नियमानुसार उच्चतम आयु सीमा में अजा/अजजा के अभ्यर्थियों को 5 वर्ष, अन्य पिछड़ा वर्ग के अभ्यर्थियों को 3 वर्ष, भूतपूर्व सैनिक एवं कार्यरत शासकीय सेवकों को नियमानुसार उच्चतम आयु सीमा में छूट दी जाती है।

**टीप :-** दिव्यांग आवेदक इन पदों के लिए पात्र नहीं होते हैं। 10% पद भूतपूर्व सैनिक के लिए आरक्षित होते हैं। महिला आवेदक सीमा सुरक्षा बल, केन्द्रीय रिजर्व पुलिस बल, भारत तिब्बत सीमा पुलिस बल, केन्द्रीय औद्योगिक सुरक्षा बल, असम रायफल्स आदि में पात्र होते हैं तथा उनके लिये अलग से रिक्तियां विज्ञापित होती हैं।

**शारीरिक मापदंड :-** (सभी पदों के लिए)

क्र.	महिला	पुरुष
1.	ऊंचाई 157 सेमी. (अजजा के लिए 150 सेमी.) भार ऊंचाई के अनुरूप	ऊंचाई 170 सेमी. (अजजा के लिए 162 सेमी.) सीना 80 सेमी. (अजजा के लिए 76 सेमी.) फुलाने में सीना कम से कम 5 सेमी. फुलना चाहिए) भार ऊंचाई के अनुरूप

**टीप :-** ऊंचाई तथा सीना के संबंध में जम्मू कश्मीर एवं पूर्वोत्तर के राज्यों के लिए नियमानुसार छूट दी जाती है।

**शारीरिक दक्षता :-**

क्र.	महिला	पुरुष
1	(क) 8 मिनट में 1600 मी. की दौड़ (ख) लद्दाख क्षेत्र के आवेदकों के लिये 5 मिनट में 800 मीटर की दौड़	(क) 24 मिनट में 5000 मी. की दौड़ (ख) लद्दाख क्षेत्र के आवेदकों के लिये 7 मिनट में 1600 मीटर की दौड़

टीप :- आवेदक को आयोग द्वारा निर्धारित चिकित्सा मापदण्ड को पूर्ण करना अनिवार्य है। इसके लिए यह आवश्यक है कि उसे चष्मा न लगा हो, उसकी रंग पहचान संबंधी उच्च दृष्टि हो, पैर सपाट न हो एवं घुटने मिलने नहीं चाहिए।

आवेदन प्रक्रिया :- कर्मचारी चयन आयोग के संबंधित क्षेत्रीय/उपक्षेत्रीय कार्यालय में अभ्यर्थी द्वारा केवल एक ही आवेदन पत्र ऑनलाईन माध्यम से जमा करना होता है। ऑनलाईन आवेदन करने के इच्छुक अभ्यर्थी <http://ssconline.nic.in> पर आवेदन कर सकते हैं। आवेदक को आवेदन पत्र में परीक्षा केन्द्र भी दर्शाना होता है।

टीप :- सेक्रेटिरियल सिक्योरिटी फोर्स तथा नार्कोटिक्स कंट्रोल ब्यूरो के पद राष्ट्रीय स्तरीय होते हैं, जबकि अन्य सभी बलों में राज्यवार तथा वर्गवार आरक्षण होता है। राज्यवार आरक्षण का लाभ प्राप्त करने के लिए आवेदक के पास उस राज्य विशेष का स्थानीय निवास प्रमाण पत्र होना अनिवार्य है। केन्द्रीय पुलिस संगठन के कर्मचारियों के बच्चे अपने मूल राज्य या अपने पालक के पदस्थापना वाले राज्य का स्थानीय निवास प्रमाण पत्र प्रस्तुत कर उस राज्य के लिए आरक्षित रिक्तियों के लिए आवेदन कर सकते हैं। नक्सल प्रभावित जिलों तथा विदेशी राष्ट्रों के सीमा से लगे भारत के विभिन्न राज्यों के जिलों के स्थानीय निवासियों के लिए भी पद आरक्षित होते हैं।

परीक्षा योजना :- यह परीक्षा निम्न 4 चरणों में होती है-

1. लिखित परीक्षा
2. शारीरिक मापदण्ड परीक्षण (PST)
3. शारीरिक दक्षता परीक्षण (PET)
4. मेडिकल टेस्ट

लिखित परीक्षा वस्तुनिष्ठ बहुविकल्पीय (ऑनलाईन) प्रकार की होती है जिसकी संरचना निम्नानुसार है :-

#### लिखित परीक्षा

क्र.	विषय का नाम	प्रश्नों की संख्या	अधिकतम अंक	कुल समय
A	सामान्य बुद्धिमत्ता एवं तर्कशक्ति	20	40	1 घंटा
B	सामान्य ज्ञान एवं सामान्य जानकारी	20	40	
C	मात्रात्मक अभिरुचि	20	40	
D	अंग्रेजी या हिन्दी भाषा	20	40	
	योग	80	160	

टीप :-1. लिखित परीक्षा के भाग A,B एवं C सभी आवेदकों के लिए अनिवार्य होता है। आवेदक भाग D में अपने इच्छानुसार अंग्रेजी या हिन्दी खण्ड का चयन करके उसके प्रश्नों को हल कर सकता है।

2. लिखित परीक्षा में गलत उत्तर पर 25 प्रतिशत नकारात्मक अंक दिया जाता है।

3. लिखित परीक्षा में सफल होने के लिए सामान्य वर्ग के आवेदकों को 30% अंक तथा अजा/अजजा के आवेदकों को 20% अंक तथा अपिव एवं EWS को 25 प्रतिशत अंक प्राप्त करना अनिवार्य होता है।

4. एनएनसी सर्टिफिकेट आवेदको को बोनस अंक प्रदान किया जाता है। इसमें सी सर्टिफिकेट वालों को लिखित परीक्षा का 5 प्रतिशत, बी सर्टिफिकेट वालों को लिखित परीक्षा का 3 प्रतिशत, ए सर्टिफिकेट वालों को लिखित परीक्षा का 2 प्रतिशत बोनस अंक दिया जाता है।

2. शारीरिक मापदण्ड परीक्षण (PST) – लिखित परीक्षा में अर्ह घोषित आवेदकों को शारीरिक मापदण्ड परीक्षण के लिये बुलाया जाता है।

3. शारीरिक दक्षता परीक्षण (PET) – शारीरिक मापदण्ड परीक्षण (PST) में अर्ह घोषित आवेदकों को शारीरिक दक्षता परीक्षण (PET) के लिये बुलाया जाता है। भूतपूर्व सैनिकों को इस परीक्षण से छूट है।

4. मेडिकल टेस्ट— आयोग द्वारा बलों मापदण्डों के अनुसार मेडिकल टेस्ट किया जाता है।

**चयन का तरीका :-** लिखित परीक्षा के प्राप्तांक एवं एनएनसी के बोनस अंक (यदि हो तो) के आधार पर मेडिकल टेस्ट में पात्र पाये गये आवेदकों का राज्यवार एवं बलवार वरीयता सूची तैयार करके चयन किया जाता है।

**पाठ्यक्रम :- लिखित परीक्षा –** (क) सामान्य बुद्धिमता एवं तर्कशक्ति – इसमें शाब्दिक एवं गैर शाब्दिक दोनों प्रकार के तर्कशक्ति के प्रश्न होते हैं।

(ख) सामान्य जानकारी – इसमें भारत के इतिहास, संस्कृति, भूगोल, अर्थव्यवस्था, सामान्य राजव्यवस्था, वैज्ञानिक अनुसंधान, समसामयिक घटनाक्रम आदि के प्रश्न होते हैं।

(ग) संख्यात्मक अभिरुचि – इसके प्रश्नों में अभ्यर्थियों के संख्याओं के उपयुक्त प्रयोग और संख्या के बोध की क्षमता के जांच के संबंध में प्रश्न होते हैं।

(घ) अंग्रेजी/हिन्दी परिज्ञान – इसमें अभ्यर्थियों की अंग्रेजी/हिन्दी भाषा की समझ, उसके सही प्रयोग, उसके लेखन की योग्यता एवं परिज्ञान को जांचा जाता है।

टीप :- प्रश्नों का स्तर 10वीं कक्षा के अनुरूप होता है।

**विशेष :-** 1. भारत सरकार के नियमानुसार सभी बलों में अजा/अजजा/ अपिव/EWS/भूतपूर्व सैनिक आवेदकों के लिये पद आरक्षित होते हैं।

2. शारिरिक मापदण्ड परीक्षण एवं शारिरिक दक्षता परीक्षण में अर्ह घोषित किये गये आवेदक ही लिखित परीक्षा में शामिल हो सकते है।



3. इन सेवायें में महिलाओं के लिए विशेष रूप से चिन्हित पद आरक्षित होते हैं।
  4. इस परीक्षा के सभी पद राष्ट्र स्तरीय होते हैं, जिससे चयनित आवेदकों की पदस्थापना भारत में कहीं भी हो सकती है।
  5. आवेदन के साथ आवेदक को बलों की वरीयता उल्लेखित करनी होती है।
- संपर्क :- उपर्युक्त परीक्षा के संबंध में अधिक जानकारी के लिये आवेदक उपनिदेशक, कर्मचारी चयन आयोग, एल-7 अनुपम नगर, रायपुर से संपर्क कर सकते हैं या कर्मचारी चयन आयोग के वेबसाईट <http://ssc.nic.in> या [www.ssc.mpr.org](http://www.ssc.mpr.org) से भी जानकारी प्राप्त कर सकते हैं।

तितली महीने नहीं क्षण गिनती है और उसके पास पर्याप्त समय होता है।

**The butterfly counts not months but moments and has time enough.**

**- Ravindranath Tagore**

## 63. केन्द्रीय सशस्त्र पुलिस बलों एवं दिल्ली पुलिस सब-इंस्पेक्टर संयुक्त भर्ती

### परीक्षा

कर्मचारी चयन आयोग द्वारा प्रतिवर्ष केन्द्रीय सशस्त्र पुलिस बलों (सीमा सुरक्षा बल, केन्द्रीय रिजर्व पुलिस बल, भारत तिब्बत सीमा पुलिस बल, सशस्त्र सीमा बल तथा दिल्ली पुलिस) में उपनिरीक्षक तथा केन्द्रीय औद्योगिक सुरक्षा बल में उप निरीक्षक एवं सहायक उपनिरीक्षक के पदों के लिये संयुक्त उपनिरीक्षक चयन परीक्षा का आयोजन किया जाता है। इस परीक्षा के लिये विज्ञापन प्रतिवर्ष सामान्यतः जनवरी/फरवरी माह में रोजगार समाचार में जारी किया जाता है। संयुक्त लिखित परीक्षा प्रारंभिक सामान्यतः अप्रैल/मई तथा लिखित परीक्षा द्वितीय चरण नवम्बर/दिसम्बर माह में बिलासपुर, रायपुर, अंबिकापुर तथा जगदलपुर सहित देश के विभिन्न केन्द्रों में आयोजित किया जाता है।

#### आवश्यक अर्हता :-

1. आवेदक को किसी मान्यता प्राप्त विश्वविद्यालय से स्नातक या समकक्ष परीक्षा उत्तीर्ण होना आवश्यक है। दिल्ली पुलिस में उपनिरीक्षक पद के लिये आवेदन करने वाले पुरुष आवेदकों के पास LMV का वैध ड्राइविंग लाइसेंस होना अनिवार्य है।

2. आयु सीमा – 20 वर्ष से 25 वर्ष तक

**टीप :-** भारत सरकार के नियमानुसार उच्चतम आयु सीमा में अजा/अजजा के अभ्यर्थियों को 5 वर्ष, अन्य पिछड़ा वर्ग के अभ्यर्थियों को 3 वर्ष, तथा भूतपूर्व सैनिक एवं कार्यरत शासकीय सेवकों को नियमानुसार उच्चतम आयु सीमा में छूट दी जाती है।

**टीप :-** दिव्यांग आवेदक इन पदों के लिए पात्र नहीं होते हैं। वर्तमान में सभी केन्द्रीय सशस्त्र पुलिस बल एवं दिल्ली पुलिस में महिला आवेदक पात्र हैं।

**शारीरिक मापदंड:-** (सभी पदों के लिए)

क्र.	महिला	पुरुष
1.	ऊंचाई 157 सेमी. (अजजा के लिए 154 सेमी.) भार ऊंचाई के अनुरूप	ऊंचाई 170 सेमी. (अजजा के लिए 162.5 सेमी.) सीना 80 सेमी.(अजजा के लिए 77 सेमी.) फुलाने में सीना कम से कम 5 सेमी. फुलना चाहिए) भार ऊंचाई के अनुरूप

**टीप :-** आवेदक को आयोग द्वारा निर्धारित चिकित्सा मापदंड को पूर्ण करना अनिवार्य है। इसके लिए यह आवश्यक है कि उसे चश्मा न लगा हो, उसकी रंग पहचान संबंधी उच्च दृष्टि हो, पैर सपाट न हो एवं घुटने मिलने नहीं चाहिए।

### आवेदन प्रक्रिया :-

कर्मचारी चयन आयोग के संबंधित क्षेत्रीय/उपक्षेत्रीय कार्यालय में अभ्यर्थी द्वारा केवल एक ही आवेदन पत्र ऑनलाईन माध्यम से जमा करना होता है। ऑनलाईन आवेदन करने के इच्छुक अभ्यर्थी <http://ssconline.nic.in> पर आवेदन कर सकते हैं। आवेदक को आवेदन पत्र में परीक्षा केन्द्र भी दर्शाना होता है।

### परीक्षा योजना :-

परीक्षा 3 स्तरों में आयोजित की जाती है -

प्रथम स्तर - लिखित परीक्षा (वस्तुनिष्ठ बहुविकल्पीय प्रकार)

द्वितीय स्तर - शारीरिक दक्षता परीक्षण, शारीरिक मापदण्ड परीक्षण एवं मेडिकल परीक्षण

तृतीय स्तर - लिखित परीक्षा (वस्तुनिष्ठ बहुविकल्पीय प्रकार)

प्रथम स्तर - लिखित परीक्षा (ऑनलाईन)

क्र.	विषय का नाम	प्रश्नों की संख्या	अधिकतम अंक	कुल समय
1.	सामान्य बुद्धिमत्ता एवं तर्कशक्ति	50	50	2 घंटा
2.	सामान्य ज्ञान एवं सामान्य जानकारी	50	50	
3.	मात्रात्मक अभिरुचि	50	50	
4.	अंग्रेजी परिज्ञान	50	50	
	<b>योग</b>	<b>200</b>	<b>200</b>	

द्वितीय स्तर - शारीरिक दक्षता परीक्षण, शारीरिक मापदण्ड परीक्षण एवं मेडिकल परीक्षण

शारीरिक दक्षता परीक्षण के लिए पुरुषों एवं महिलाओं हेतु निर्धारित मापदण्ड निम्नानुसार है:-

पुरुषों हेतु	महिलाओं हेतु
100 मी. दौड़ - 16 सेकण्ड	100 मी. दौड़ - 18 सेकण्ड
1600 मी. दौड़ - 6.5 मिनट	800 मी. दौड़ - 04 मिनट
लम्बी कूद - 3.65 मीटर (3 मौका)	लम्बी कूद - 2.7 मीटर (3 मौका)
ऊंची कूद - 1.2 मीटर (3 मौका)	ऊंची कूद - 0.9 मीटर (3 मौका)
गोला फेंक - 4.5 मीटर (3 मौका)	-

### तृतीय स्तर –लिखित परीक्षा (ऑनलाईन)

क्र.	विषय का नाम	प्रश्नों की संख्या	अधिकतम अंक	कुल समय
1.	अंग्रेजी भाषा एवं परिज्ञान	200	200	2 घंटा

चतुर्थ स्तर— मेडिकल परीक्षण आयोग द्वारा बलों माण्डण्डों के अनुसार मेडिकल टेस्ट किया जाता है।

टीप :- 1. प्रथम स्तर एवं तृतीय स्तर में प्रत्येक गलत उत्तर के लिये 25 प्रतिशत नकारात्मक अंक दिया जाता है।

2. न्यूनतम अर्हक अंक एवं अग्रिम प्रक्रिया :- आयोग, प्रथम स्तर के प्रत्येक भाग एवं कुल भाग में वर्गवार अलग-अलग न्यूनतम अर्हक अंक निर्धारित करता है तथा जो आवेदक आयोग द्वारा निर्धारित न्यूनतम अर्हक अंक को प्राप्त करने में सफल हो जाते हैं उन्हीं का द्वितीय स्तर में शारीरिक क्षमता परीक्षण/चिकित्सा परीक्षण किया जाता है। शारीरिक क्षमता परीक्षण एवं चिकित्सा परीक्षण में पात्र पाये गये आवेदकों का ही तृतीय स्तर में लिखित परीक्षा लिया जाता है। तृतीय स्तर के लिखित परीक्षा में भी न्यूनतम अर्हक अंक प्राप्त करना अनिवार्य है।

लिखित परीक्षा में सफल होने के लिए सामान्य वर्ग के आवेदकों को 30% अंक तथा अजा/अजजा के आवेदकों को 20% अंक तथा अपिव एवं EWS को 25 प्रतिशत अंक प्राप्त करना अनिवार्य होता है।

3. एनएनसी सर्टिफिकेट आवेदको को बोनस अंक प्रदान किया जाता है। इसमें सी सर्टिफिकेट वालों को लिखित परीक्षा का 5 प्रतिशत, बी सर्टिफिकेट वालों को लिखित परीक्षा का 3 प्रतिशत, ए सर्टिफिकेट वालों को लिखित परीक्षा का 2 प्रतिशत बोनस अंक दिया जाता है। यह बोनस अंक प्रथम स्तर एवं तृतीय स्तर दोनों पर अलग-अलग प्रदान किया जाता है।

चयन का तरीका :- लिखित परीक्षा के प्रथम एवं तृतीय स्तर (कुल अंक 400) एवं एनएनसी के बोनस अंक (यदि हो तो) के आधार पर मेडिकल टेस्ट में पात्र पाये गये के प्राप्तांक के आधार पर आयोग आवेदकों द्वारा आवेदन पत्र में दर्शाये गये विभिन्न केन्द्रीय सशस्त्र पुलिस बलों के लिए वरीयता के अनुसार अखिल भारतीय योग्यता सूची तैयार करके चयन करता है। उपनिरीक्षक और सहायक उपनिरीक्षक के पदों के लिए अंतिम रूप से चयनित अभ्यर्थियों को प्रशिक्षण पाठ्यक्रम में निम्नलिखित सात बाधा स्पर्धायें पास करने पर ही बल में शामिल किया जाता है :- (1) लंबवत बोर्ड के ऊपर कूदना (2) बोर्ड से कूदने पर रस्सी पकड़ना (3) टार्जन स्विंग (4) क्षैतिज बोर्ड पर कूदना (5) समानांतर रस्सी कूदना (6) मंकी क्रॉल (7) लंबवत रस्सी कूदना।

पाठ्यक्रम :-

प्रश्न पत्र—1 (क) सामान्य बुद्धिमता एवं तर्कशक्ति - इसमें शाब्दिक एवं गैर शाब्दिक दोनों प्रकार के तर्कशक्ति के प्रश्न होते हैं।

(ख) सामान्य जानकारी – इसमें भारत के इतिहास, संस्कृति, भूगोल, अर्थव्यवस्था, सामान्य राजव्यवस्था, वैज्ञानिक अनुसंधान, समसामयिक घटनाक्रम आदि के प्रश्न होते हैं।

(ग) संख्यात्मक अभिरूचि – इसके प्रश्नों में अभ्यर्थियों के संख्याओं के उपयुक्त प्रयोग और संख्या के बोध की क्षमता के जांच के संबंध में प्रश्न होते हैं।

(घ) अंग्रेजी परिज्ञान – इसमें अभ्यर्थियों की अंग्रेजी भाषा की समझ, उसके सही प्रयोग, उसके लेखन की योग्यता एवं परिज्ञान को जांचा जाता है।

**प्रश्न पत्र-2 अंग्रेजी भाषा एवं परिज्ञान :-** इस प्रश्न पत्र में आवेदक के अंग्रेजी भाषा की समझ और जानकारी की जांच के लिए ऐसे प्रश्न होते हैं जो मुख्यतः गलती की पहचान, व्याकरण, वाक्य गठन, समानार्थक, विलोमार्थक, मुहावरा आदि पर आधारित होता है।

**विशेष :-** 1. भारत सरकार के नियमानुसार सभी बलों में अजा/अजजा/अपिव/ EWS/ भूतपूर्व सैनिक आवेदकों के लिये पद आरक्षित होते हैं।

2. प्रथम स्तर के परीक्षा में अर्ह पाये गये आवेदकों का ही शारिरिक क्षमता परीक्षण एवं चिकित्सा परीक्षण किया जाता है। आयोग प्रथम स्तर हेतु पूरे प्रश्न पत्र के लिये एवं प्रश्न पत्र के प्रत्येक खण्ड के लिये न्यूनतम अर्हक अंक निर्धारित करता है।

3. सीमा सुरक्षा बल तथा केन्द्रीय औद्योगिक सुरक्षा बल में महिलाओं के लिए पद आरक्षित होते हैं।

4. इस परीक्षा के सभी पद राष्ट्र स्तरीय होते हैं, जिससे चयनित आवेदकों की पदस्थापना भारत में कहीं भी हो सकती है।

5. आवेदन के साथ आवेदक को बलों की वरीयता उल्लेखित करनी होती है।

**संपर्क :-**

उपर्युक्त परीक्षा के संबंध में अधिक जानकारी के लिये आवेदक उपनिदेशक, कर्मचारी चयन आयोग, जे-5 अनुपम नगर, रायपुर से संपर्क कर सकते हैं या कर्मचारी चयन आयोग के वेबसाइट <http://ssc.nic.in> या [www.ssc.mpr.org](http://www.ssc.mpr.org) से भी जानकारी प्राप्त कर सकते हैं।

सपना वह नहीं है जो नींद में आये बल्कि सपना तो वो है जिसे पूरा किये बिना नींद न आये। सफल भविष्य के लिए बंद आंखों से नहीं, खुले आंखों से सपने देखिए।

डॉ. ए.पी.जे.अब्दुल कलॉम